

وفات: ۹ رجب ۱۴۰۰ھ

پیدائش: ۲ دسمبر ۱۹۳۱ء

محمد حسن فاروقی ایولہ (مہاراشٹر) میں پیدا ہوئے۔ مالیگاؤں میں درس و تدریس کے فرائض انجام دینے کے بعد وہ بھیونڈی میں رہا۔ شپور ہو گئے تھے۔ ان کے تعلیمی مضامین مختلف رسائل میں شائع ہو چکے ہیں۔

اس سبق میں محمد حسن فاروقی نے حضرت ابو بکر صدیقؓ کی زندگی کے بعض نہایت اہم پہلوؤں پر روشنی ڈالی ہے۔ حضرت ابو بکر صدیقؓ مسلمانوں کے پہلے خلیفہ تھے۔ آپؐ حضورؐ کے عزیز دوست ہونے کے ساتھ ساتھ رشتے دار بھی تھے۔ آپؐ کی سخاوت، جرأت، انصاف اور علم و دانائی کے واقعات تاریخ میں مشہور ہیں۔ ان کا انتقال مالیگاؤں میں ہوا۔

حضرت ابو بکر صدیقؓ رضی اللہ عنہ مکے میں ۳۷۵ء میں پیدا ہوئے۔ وہ کپڑے کی تجارت کرتے تھے۔ ابجھے اخلاق کی وجہ سے لوگ ان کی بہت عزت کرتے تھے۔ اسلام قبول کرنے سے پہلے بھی وہ شرک اور شراب نوشی کو بُرا جانتے تھے۔ جب حضرت محمد صلی اللہ علیہ وسلم نے ان کے سامنے اسلام کی دعوت پیش کی تو انہوں نے اُسے فوراً قبول کر لیا۔ اس کے بعد وہ تُن من دھن سے دین کو پھیلانے میں لگ گئے۔

اُس زمانے میں عرب میں غلامی کا رواج تھا۔ بہت سے غلام اسلام میں داخل ہو گئے تھے اس لیے انھیں اپنے مالکوں کے ظلم کا سامنا کرنا پڑتا تھا۔ ان غلاموں میں حضرت بلاںؓ بھی شامل تھے۔ ایک دن حضرت ابو بکرؓ و پھر کے وقت راستے سے گزر رہے تھے۔ انہوں نے دیکھا کہ حضرت بلاںؓ کے آقا نے انھیں تیقی ریت پر لٹا دیا ہے اور ان کے سینے پر بڑا سا پتھر رکھ کر حکمی دے رہا ہے کہ ”اسلام چھوڑ دے ورنہ تھے طپا طپا کر مار ڈالوں گا۔“ وہ روزانہ حضرت بلاںؓ کو اسی طرح تکلیفیں دیتا تھا۔ حضرت ابو بکر صدیقؓ اس دردناک منظر کی تاب نہ لاسکے۔ انہوں نے اس ظالم آقا سے حضرت بلاںؓ کو خرید کر آزاد کر دیا۔ اسی طرح انہوں نے ایسے بہت سے غلام خرید کر آزاد کیے۔

مکے میں خود حضرت محمد صلی اللہ علیہ وسلم اور آپؐ کے جان شاروں کو بہت ستایا جاتا تھا۔ حضرت ابو بکرؓ ہمیشہ اس بات کا خیال رکھتے تھے کہ حضورؐ کو کوئی تکلیف نہ پہنچنے پائے۔ جب کبھی ایسا کوئی واقعہ پیش آتا، وہ فوراً موقع پر پہنچ جاتے اور آپؐ کا ساتھ دیتے۔

ایک مرتبہ دشمنوں نے حضرت محمد صلی اللہ علیہ وسلم کو چاروں طرف سے گھیر لیا اور جسمانی تکلیف پہنچانے لگے۔ کسی میں ان کو روکنے کی ہمت نہ تھی لیکن حضرت ابو بکرؓ نے اپنی جان کی پروانہ کی۔ وہ دشمنوں کے مجمع میں گھس گئے اور حضورؐ کو ان کے درمیان سے نکال لائے۔

جب مکے والوں کا ظلم اور زیادتی بڑھتی گئی تو اللہ کے حکم سے حضرت محمد صلی اللہ علیہ وسلم نے مکے سے بھرت کا ارادہ کیا۔ آپؐ نے حضرت ابو بکرؓ کو اپنے سفر کا ساتھی چُنا۔ ایک رات دونوں نے مکے کو الوداع کہا، وہ جبل ثور پہنچ اور اُس کے ایک

غار میں تین راتوں تک ٹھہرے رہے۔ یہ غار، غارِ ثور کہلاتا ہے۔ اس دوران میں بھی حضرت ابو بکرؓ نے ہر طرح سے حضورؐ کا خیال رکھا۔

مد پنہ پہنچنے کے بعد حضرت ابو بکر صدیقؓ ایک عام مہاجر کی سی زندگی بسر کرنے لگے۔ مد پنہ میں ایک مسجد تعمیر کرنی تھی جس کے لیے حضورؐ نے زمین کا ایک ٹکڑا اپسند کیا۔ حضرت ابو بکرؓ نے صرف اُس کی قیمت ادا کی بلکہ خود سرورِ عالمؐ کے ساتھ مسجد بنانے میں شرپک رہے۔

ایک مرتبہ دشمنوں سے مقابلے کے لیے کپڑوں کی ضرورت تھی۔ حضرت محمد صلی اللہ علیہ وسلم نے اپنے ساتھیوں سے مدد کرنے کے لیے کہا۔ اس نیک کام میں ہر ایک نے بڑھ چڑھ کر حصہ لیا۔ حضرت ابو بکرؓ اپنے گھر کا سارا مال و اسباب اٹھا لائے اور حضورؐ کے قدموں میں ڈال دیا۔ آپؓ نے پوچھا، ”ابو بکر! تم نے اپنے گھروالوں کے لیے کیا چھوڑا؟“ انہوں نے جواب دیا، ”اُن کے لیے اللہ اور اُس کا رسولؐ کافی ہیں۔“

آخر عمر میں حضرت محمد صلی اللہ علیہ وسلم بہت بیمار ہو گئے۔ نماز پڑھانے کے لیے مسجد میں آنے کی طاقت بھی آپؓ میں نہ رہی۔ حضرت عائشہؓ کے ذریعے آپؓ نے حضرت ابو بکر صدیقؓ کو حکم دیا کہ وہ نماز پڑھائیں۔ حضرت ابو بکرؓ حضورؐ کی بات کیسے ٹال دیتے۔ چنانچہ حضرت محمد صلی اللہ علیہ وسلم کی جگہ انہوں نے مسجدِ نبوی میں تین دن نماز پڑھائی۔

حضرت محمد صلی اللہ علیہ وسلم کے وصال کے بعد مسلمانوں نے حضرت ابو بکرؓ کو اپنا خلیفہ بنایا۔ اُس وقت انہوں نے مسجد میں بڑی اثر انگیز تقریر کی۔ انہوں نے فرمایا، ”اے لوگو! میں تمہارا حاکم بنایا گیا ہوں لیکن تم سے بہتر نہیں ہوں۔ اگر میں نیک کام کروں تو اُس میں میری مدد کرو اور اگر مجھ سے کوئی بھول ہو جائے تو مجھے ٹوکو۔“

خلیفہ بننے کے بعد بھی حضرت ابو بکر صدیقؓ سادہ زندگی گزارتے رہے۔ وہ موٹے جھوٹے کپڑے پہنتے اور معمولی کھانا کھاتے تھے۔ غریبوں اور مسکنیوں پر بے حد مہربان تھے۔ وہ محتاجوں کی ضرورت اس طرح پوری کرتے کہ دوسروں کو خبر تک نہ ہوتی۔

حضرت ابو بکر صدیقؓ کی خلافت کی مدت دو برس اور تین مہینے تھی۔ اتنی مختصر مدت میں انہوں نے جس خوبی سے اپنے ذمے دار یوں کو پورا کیا، اُس کی مثال ملنی مشکل ہے۔

حضرت ابو بکرؓ کو کوئی باتوں میں اولیت کا شرف حاصل ہے۔ مردوں میں سب سے پہلے انہیں نے اسلام قبول کیا۔ قرآن مجید کو سب سے پہلے کتابی شکل میں جمع کرایا اور اسلامی ریاست میں بیٹھ المال قائم کیا۔ حضرت محمد صلی اللہ علیہ وسلم نے انہیں ”صدیق، کا لقب دیا تھا۔ وہ پہلے شخص ہیں جن کو پیارے نبیؐ نے کسی لقب سے نوازا۔

حضرت ابو بکرؓ تقریباً تینیس سال اللہ کے رسولؐ کی پاک صحبت میں رہے۔ وہ ایک دن کے لیے بھی حضورؐ سے جدا نہیں ہوئے۔ بڑی سے بڑی مشکل میں بھی انہوں نے آپؓ کا ساتھ نہیں چھوڑا اسی لیے ایک موقع پر حضرت محمد صلی اللہ علیہ وسلم نے فرمایا، ”بے شک جان و مال کے لحاظ سے ابو بکر سے زیادہ مجھ پر کسی اور کا احسان نہیں ہے۔“ یہ سن کر حضرت ابو بکرؓ نے

لگے اور عرض کی، ”یا رسول اللہ! یہ جان و مال کیا کسی اور کے لیے ہیں؟“ ایک موقع پر حضور نے فرمایا، ”کسی کا بھی ہمارے اوپر کوئی ایسا احسان نہیں جس کا ہم نے بدله چکا نہ دیا ہو، سوائے ابو بکر صدیق کے۔ بے شک ان کے ہمارے اوپر احسان ہیں جن کا بدله اللہ تعالیٰ قیامت کے دن چکائے گا۔“

حضرت ابو بکر صدیقؓ کا انتقال ۶۳ برس کی عمر میں ہوا۔ انھیں مسجدِ نبوی میں حضرت محمد صلی اللہ علیہ وسلم کے پہلو میں دفن کیا گیا۔



خلیفہ	- نائب، اللہ کے قانون کے مطابق حکومت کرنے والا
شرک	- اللہ کی ذات اور صفات میں کسی دوسرے کو شریک کرنا
دین	- مراد اسلام
تاب نہ لانا	- برداشت نہ کرنا
ہجرت	- وطن کو چھوڑ کر دوسری جگہ چلے جانا۔ عام طور پر حضرت محمد صلی اللہ علیہ وسلم کے مکے سے مدینہ تشریف لے جانے کو ہجرت کہا جاتا ہے۔
جل ثور	- مکے کے قریب ایک پہاڑ کا نام
مہاجر	- ہجرت کرنے والا

مشق

* درج ذیل الفاظ میں سے مناسب لفظ چن کر جملے پورے کیجیے۔

(مدد، غلامی، مہاجر، جان و مال، منظر)

- ۱۔ اُس زمانے میں عرب میں کاررواج تھا۔
- ۲۔ حضرت ابو بکر صدیقؓ اس دردناک کی تاب نہ لاسکے۔
- ۳۔ مدینہ بنیخے کے بعد حضرت ابو بکر صدیقؓ ایک عام کی سی زندگی بسر کرنے لگے۔
- ۴۔ حضرت محمد صلی اللہ علیہ وسلم نے اپنے ساتھیوں سے کرنے کے لیے کہا۔
- ۵۔ یار رسول اللہ! یہ کیا کسی اور کے لیے ہیں؟

* ایک جملے میں جواب لکھیے۔

- ۱۔ اسلام قبول کرنے سے پہلے حضرت ابو بکر صدیقؓ کن باتوں کو بُرا جانتے تھے؟
- ۲۔ مکہ چھوڑنے کے بعد حضرت محمد صلی اللہ علیہ وسلم نے کس مقام پر قیام کیا؟
- ۳۔ حضرت محمد صلی اللہ علیہ وسلم نے حضرت ابو بکر صدیقؓ کو نماز پڑھانے کا حکم کیوں دیا؟
- ۴۔ حضرت محمد صلی اللہ علیہ وسلم کی کس بات پر حضرت ابو بکرؓ نے لگے؟
- ۵۔ حضرت ابو بکر صدیقؓ کو کہاں فرن کیا گیا؟

* مختصر جواب لکھیے۔

- ۱۔ حضرت بلاںؓ کا آقا ان پر کس طرح ظلم کرتا تھا؟
- ۲۔ حضرت ابو بکرؓ نے حضرت بلاںؓ کو ظلم و ستم سے کس طرح نجات دیا تھی؟
- ۳۔ حضرت ابو بکر صدیقؓ نے حضرت محمد صلی اللہ علیہ وسلم کو دشمنوں سے کس طرح بچایا؟
- ۴۔ حضرت محمد صلی اللہ علیہ وسلم نے ہجرت کیوں کی؟
- ۵۔ دشمنوں سے حضورؐ کی حفاظت کے لیے حضرت ابو بکرؓ نے کیا کیا؟
- ۶۔ حضرت ابو بکرؓ نے خلیفہ بنٹے ہی لوگوں سے کیا کہا؟

سرگرمی:

حضرت ابو بکرؓ کی زندگی کا کوئی اہم واقعہ معلوم کر کے اپنے دوست کو سنائیے۔

* ذیل کے جملے غور سے پڑھیے اور ان میں اسم اور فعل پہچانیے۔

- ۱۔ حضرت ابو بکر صدیقؓ کے میں پیدا ہوئے۔
- ۲۔ حضرت ابو بکر صدیقؓ نے حضرت بلاںؓ کو ظالم آقا سے خرید کر آزاد کر دیا۔
- ۳۔ مدینے میں ایک مسجد تعمیر کرنی تھی جس کے لیے حضورؐ نے زمین کا ایک ٹکڑا اپنے کیا۔

آئیے زبان سیکھیں

ذیل کے جملے غور سے پڑھیے۔

- ۱۔ حضرت ابو بکر صدیقؓ کے میں پیدا ہوئے۔ وہ کپڑے کی تجارت کرتے تھے۔
- ۲۔ حضرت محمد صلی اللہ علیہ وسلم نے ملک سے ہجرت کا ارادہ کیا۔ آپؐ نے حضرت ابو بکرؓ کو اپنے سفر کا ساتھی چنان۔
- ۳۔ ”ابو بکر! تم نے اپنے گھر والوں کے لیے کیا جھوڑا؟“ ”ان کے لیے اللہ اور اس کا رسول کافی ہیں۔“
ان جملوں میں وہ حضرت ابو بکر صدیقؓ کے لیے، آپؐ حضرت محمد صلی اللہ علیہ وسلم کے لیے، ’تم، ابو بکرؓ کے لیے اور ان، گھر والوں کے لیے استعمال کیے گئے الفاظ ہیں۔ یہ تمام الفاظ اسم کے بدلتے استعمال ہوئے ہیں۔ انھیں ضمیر شخصی کہتے ہیں۔ چونکہ یہ الفاظ الگ الگ شخص کے لیے استعمال کیے گئے ہیں اس لیے انھیں ضمیر شخصی کہتے ہیں۔ اسی طرح ’میں، اور ہم، بھی ضمیر شخصی ہیں جو بولنے والا اپنے آپ کے لیے استعمال کرتا ہے۔

ذیل کے جملوں میں ضمیریں تلاش کر کے لکھیے۔

- ۱۔ وہ روزانہ حضرت بلاںؓ کو اسی طرح تکلیفیں دیتا تھا۔
- ۲۔ میں تمہارا حاکم بنایا گیا ہوں لیکن تم سے بہتر نہیں ہوں۔
- ۳۔ کسی میں ان کو روکنے کی ہمت نہ تھی۔

